
XÜLASƏ AÇAR SÖZLƏR 

Ali məktəblərin filoloji yöndəki fakültələrində tədris M.T.Sidqi, uşaq 

olunan fənlər içərisində uşaq ədəbiyyatının özünəməxsus ədəbiyyatı, tədris, 

yeri və rolu vardır. Hər bir xalqın ədəbiyyatı onun mənəvi Naxçıvan ədəbi mühiti 
ruhunun, mədəniyyətinin, varlığının göstəricilərindən biri 

və əsasıdır. Ədəbiyyat zaman-zaman Azərbaycan MƏQALƏ TARİXÇƏSİ 
xalqının da çoxcəhətli mədəniyyəti və dünyagörüşünü əks göndərilib: 19.01.2021 
etdirən mötəbər mənbələrindən biri olmuşdur. O, həm də, qəbul edilib: 17.02.2021 


dövrün, cəmiyyətin güzgüsüdür. Xalqımızın tarixi dəyəri, 
dünya xalqları içərisində yeri, milli-mənəvi özəllikləri 
onun ədəbiyyatında əks olunaraq uzun və maraqlı inkişaf 
yolu keçmişdir. Həmin inkişaf prosesində qazandığı 
uğurlarla, özəl keyfiyyətlərlə Azərbaycan ədəbiyyatı 
Şərq, o cümlədən dünya ədəbiyyatında öz izini buraxmış, 
özünəməxsus mövqeyə malik olmuşdur. Bu mənada uşaq 
ədəbiyyatı da unudulmamalıdır. 

historical value of our people, its place among the peoples 
of the world, its national and spiritual features have been 
reflected in its literature and have come a long and 
interesting way. With its successes and special qualities in 
the process of development, Azerbaijani literature has left 
its mark on the literature of the East, as well as the world, 
and has had a unique position. In this sense, children's 
literature should not be forgotten. 

Bütün tarixi zamanlarda uşaqların tərbiyə olunma isi diqqət mərkəzində dayanan 
məsələlərdən biri olmuşdur. Uşaq ədəbiyyatı bu tərbiyənin əsas vasitəçisi kimi 
uşaqların dünyagörüşlərini dolğunlaşdıran, onların estetik-ədəbi zövqlərini 
formalaşdırıb inkişaf etdirən əvəzsiz mənbələrdəndir. Bu da məlumdur ki, uşağın hiss 
və duyğuları, mənəvi baxımdan inkişafı, düşüncə dərəcəsi, nitq mədəniyyəti və s. 
durğun vəziyyətdə qalmır, zaman keçdikcə inkişaf edib dəyişir. Bütün uşaqların 
dərketmə qabiliyyəti eyni deyil. Bu məsələləri nəzərə alaraq qeyd edək ki, uşaq 
əsərlərinin yaranması kimi onun tədrisi məsələləri də xüsusi məsuliyyət tələb edir. 

Ümumşərq ədəbi-bədii mühitin uğurlarında öz payı olan, zəngin və qədim 
ənənələrə, məzmun və ideya-məna tutumuna malik olan, mənsub olduğu xalqın ədəbi- 
bədii təfəkkürünü əks etdirən Azərbaycan uşaq ədəbiyyatı örnəklərinin bir hissəsi 
Naxçıvan ədəbi mühitində yaranmışdır. Milli zəmində yaranmış zəngin irsə dayanan 
bu mühitlə bağlı olan ədəbi-bədii əsərlər ənənəvi ədəbiyyatımızın xüsusiyyətlərinin 
inkişafında müəyyən rol oynamış, onun maraqlı, bütün zamanlar üçün aktual hesab 
edilən örnəklərinin zənginləşməsinə öz töhfəsini vermişdir. Naxçıvanda yaranan uşaq 
ədəbiyyatı Azərbaycan uşaq ədəbiyyatının əsas qütbünü təşkil edir. Bu ədəbi 
örnəklərdə söz sənətinin incəliklərinə bələd olan Azərbaycan pedaqofi fikrinin 
görkəmli nümayəndəsi, Azərbaycanda ilk “Pedaqogika” dərsliyinin müəllifi, məşhur 
müdərris, Ordubadda “Əxtər”, Naxçıvanda “Tərbiyət” məktəblərinin çox dəyərli 
müəllimi, şair, nasir Məhəmməd Tağı Sidqinin də özünəxas mövqeyi vardır. 

Naxçıvanda yaşayıb yaradan yazıçıların yaradıcılığı Azərbaycan uşaq 
ədəbiyyatının mühüm bir hissəsini səciyyələndirəcək dərəcədə yetərli olan bir mənbə 
kimi diqqət çəkir. Etiraf etmək lazımdır ki, tarixin müxtəlif mərhələlərində çətin və 
məsuliyyətli bir prosesə qoşulan həmin sənətkarların yaradıcılığı ümumi şəkildə 
Azərbaycan ədəbiyyatını tamamlayaraq zənginləşdirir. Bu mənada, uşaq ədəbiyytının 
tədrisində bu ədəbiyyatın müəlliflərindən biri kimi tanınan Naxçıvan ədəbi mühitinin 
yetirməsi Məhəmməd Tağı Sidqınin irsindən faydalanmaq yerinə düşər. Xüsusilə də 
uşaq ədəbiyyatı mövzusunda seçmə fənlərin tədrisi zamanı bu qaynaq maraqlı 
materiallar verə bilir. 

Uşaq ədəbiyyatı, doğrudan da, mühüm əhəmiyyətə malikdir. Onun dəyərinin 
əsasını məktəb, təlim-tərbiyə, yeni nəslin ədəbi zövqünün formalaşması təşkil edir. 
Gələcəkdə böyük həcmli və dərin ideyalı əsərləri anlamaq üçün, sözsüz ki, uşaqların 
müxtəlif ədəbi örnəklərlə maarifləndirilməsi, onların ədəbi-estetik zövqünün 
formalaşdırılması vacib məsələlərdəndir. Məhəmməd Tağı Sidqinin uşaqları yaxşı 

tanıması, onların arzu və düşüncələrini, yaş səviyyələrini bilməsi maraqlı uşaq 
əsərlərinin yaranmasına zəmin yaratmışdır. Bundan başqa, Məhəmməd Tağı Sidqi 
uşaq oxusu üçün də tədris materialı hazırlamışdır. 

Uşaq ədəbiyyatının tədrisinə onun yaranma mövzusu ilə bağlı məsələlərdən 
başlamaq lazımdır. Bu mənada, Azərbaycanda əsası şifahi xalq incilərinə söykənən 
uşaq ədəbiyyatının elm kimi yaranmasının XIX yüzilliyə aid edilməsinin həmin tarixi 
zamanda xalqımızın həyatında təhsil və mədəniyyət sahəsində nəzərə çarpacaq 
dərəcədə inkişafla bağlı olması haqqında məlumatlara müəyyən qədər yer verilməlidir. 
Sözsüz ki, bu prosesdə mətbuat orqanlarının, bir sıra xeyriyyə təşkilatlarının, 
kitabxanaların, təhsil ocaqlarının rolunu unutmaq olmaz. Ona görə də öyrətmə 
prosesində bu məsələyə də diqqət yönəltmək vacibdir. Ümumiyyətlə, uşaqların təlimi 
uşaq ədəbiyyatının formalaşmasında əsas hesab edilir. Maraqlıdır ki, ədəbiyyatın 
tədrisi də bir elm kimi XIX əsrə aid edilir. “Ədəbiyyatın tədrisi metodikasının bir elm 
kimi formalaşması, əsasən, XIX əsrlə bağlıdır. Lakin Azərbaycan ədəbiyyatının özü 
kimi, onun tədrisi tarixi də qədimdir. Ədəbiyyatın tədrisi metodikasının bir elm kimi 
formalaşmasına təsir göstərən ilk müəllim xalq olmuşdur. Qədim dövrlərdə zəngin və 
rəngarəng Azərbaycan folkloru valideynlər tərəfindən şifahi yolla tədris edilmiş, bu 
işdə onlar bəlkə də ilk müəllimlər olmuşlar. Analar laylalarla körpələrini yatırmış, 
bayatı və nəğmələri onlara təlqin etmiş, mənəvi qida vermişlər” [2, s.31. Buradan belə 
nəticə çıxır ki, ədəbiyyatın tədrisi məhz uşaq ədəbiyyatının öyrədilməsindən 
başlamışdır. 

Uşaq ədəbiyyatı örnəklərinin, ilkin olaraq, yeni üsula önəm verən məktəblərə aid 
dərsliklərdə öz əksini tapması qeyd olunmalıdır. Məlumdur ki, Azərbaycan 
ədəbiyyatının çox maraqlı, önəmli və aktual bir istiqaməti olan uşaq ədəbiyyatının 
tarixi, ümumiyyətlə, Azərbaycan ədəbiyyatının tarixi qədər qədim deyildir. 
Araşdırmalar göstərir ki, bu ədəbiyyatın əsas örnəkləri, xüsusi ilə yazılı ədəbiyyatın 
özül örnəkləri XIX yüzillikdə meydana çıxmışdır. Lakin peşəkar uşaq ədəbiyyatının 
yaranması XX yüzilin əvvəlinə aid edilir. Məlumdur ki, XX yüzilin əvvəlində yeni 
məzmun və ideyaya malik dərsliklərin yazılması əsas məsələlərdən biri kimi qarşıya 
qoyulmuşdur. Bu sahədə mətbuatın da xidməti danılmaz idi. Təsadüfi deyildir ki, 
dövrün mətbuatı haqqında “buluddan sıyrılıb çıxan ulduzlar” kimi bənzətmə 
məşhurlaşmışdır. Uşaq ədəbiyyatının tədrisində aşağıdakı materiallar əsas yer tutur: 

1. Azərbaycanlı müəlliflərin uşaq mövzusunda yazdığı əsərlər, 

2. Uşaq ədəbiyyatı mövzusunda tərcümə əsərləri. 

XX yüzilin əvvəlində qeyd olunan yuxarıdakı mənbələrdən tarix, coğrafiya, 
astronomiya, əxlaq, etik qaydalar və s. haqqında təlim-tərbiyənin vəhdətini 

əsaslandıran, dövrü üçün ən mükəmməl materiallar seçilib dərsliklərə salınırdı. Həmin 
dövrdə yazılan nəsihətamiz mənzum hekayələr, didaktik məzmunlu şeirlər, məktəb 
şərqiləri, təmsillər uşaq ədəbiyyatını zənginləşdirməyə xidmət edirdi. 

Uşaq ədəbiyyatına xas olan bir sıra nümunələr Naxçıvan ədəbi mühitində 
yaranmışdır ki, bu mühit mövzu ilə əlaqəli maraqlı və orijinal qaynaqlardan biri hesab 
edilir. 

Naxçıvan ədəbi mühitinə xas olan yazarların yaradıcılığında uşaq ədəbiyyatı 
üçün zəngin material verən faktların tədris mövzularına salınması, bir tərəfdən, 
ümumazərbaycan uşaq ədəbiyyatı ilə bağlı problemlərin üzə çıxması üçün yararlıdırsa, 
digər tərəfdən, indiyə qədər sosializm prinsipləri baxımından yanaşılan və ya diqqətdən 
yayınıb layiqli qiymətini almayan, halbuki uşaq ədəbiyyatı kimi möhtəşəm bir sahənin 
formalaşıb təşəkkül tapmasında müəyyən rolu olan sənətkarlara, o cümlədən 
Məhəmməd Tağı Sidqinin uşaq ədəbiyyatının tədrisindəki fəaliyyətinə bugünkü 
prizmadan yanaşmaq, tarixi şəxsiyyətlərin yazdıqlarını çağdaş müstəviyə gətirmək 
baxımından da əhəmiyyətlidir. 

1892-ci ildə Ordubadda “Əxtər” məktəbi açılmış və Məhəmməd Tağı Sidqi onun 
ilk müəllimlərindən olmuşdur. Ədibin həyatında məktəbdarlıq işi əsas mərhələ təşkil 
edir. O dövrün ziyalıları məktəbi millətin nicat yollarından biri kimi dəyərləndirirdilər. 
Mətbuatda məktəb haqqında yüksək fikirlər formalaşaraq inkişaf etdirilirdi. Təsadüfi 
deyildir ki, “Kəşkül” qəzeti məktəbi “insan fabrikası” adlandırırdı: “Məktəb və 
təlimxana demək, bir növ, “insan fabrikası” deməkdir ki, onun bir qapısından daxil 
olan nadan uşaq o biri qapısından kamil bir insan olaraq çıxır” 14, s.141. 

Məhəmməd Tağı Sidqinin uşaq ədəbiyyatı örnəklərindən olan “Elmin şərafəti”, 
“Məktəbdə”, “Dərsə diqqət”, “Nümuneyi-əxlaq”, “Nəsihətnamə” və s. əsərləri xüsusi 
ilə maraq doğurur. Həmin əsərlərdə Məhəmməd Tağı Sidqinin ifadəsi ilə deyilsə, 
“xırdaca” uşaqlara nəsihət, məsləhət xarakterli sözlərlə tərbiyə verilir, onların elmə, 
biliyə, məktəbə marağı artırılır. Bu baxımdan, M.T.Sidqinin “Elmin şərafəti” əsəri 
diqqət çəkir: 


Bu indiki vəqt bir zamandır, 
Elm əsridi, elm fərzi-candır, 
Bielm olanın işi yamandır, 
Var elmdə, hər nə var, qızlar 
13, s.20]. 

Tədris prosesində əsərin öyrədilməsi zamanı çağdaş dövrümüzdə elmin inkişafı 
məsələlərinə də toxunmaq faydalı olar. 

Məhəmməd Tağı Sidqi elmlərə yiyələnməklə yanaşı, dünyanın ən mütərəqqi 
dini olan İslamın ideya-mənəvi kitabı “Quran”ın öyrənilməsini də vacib hesab edirdi: 


“Quran” dilinizdə əzbər olsun, 
Hikmət sizə zibi-zivər olsun, 
Elmilə gözüz münəvvər olsun, 
Zülmətdən olun kənar, qızlar 
13, s.20]. 


Bu əsər müasir dövrümüzlə də səsləşir. Belə ki, sovet dövründə ədəbi əsərlərdə 
heç bir mövqeyi olmayan dini mövzular hazırkı dərsliklərdə də müəyyən qədər yer 
tutur. Bundan başqa, dindən irəli gələn tərbiyə məsələlərindən bəhs edərkən, 
bayrağımızdakı yaşıl rəngin dinlə bağlılığından da danışmaq yerinə düşər. Belə ki, 
yaşıl rəngin müsəlmanlıq rəmzi olması bir daha yada salınmalıdır. 

Məhəmməd Tağı Sidqi uşaq ədəbiyyatı mövzusunda yazdığı əsərlərində 
uşaqlara elmin zülmətə qalib gələrək onu yox etməsinə, insanın qəlbini 
işıqlandırmasına, gözünü dünyaya açmasına inandırır. O zaman — qızların kütləvi 
şəkildə təhsilinin olmadığı zamanda bu məqsədlə məktəb açan və qızların savada 
yiyələnməsini zəruri hesab edən şair elmi, biliyi onların mənəvi bəzəyi kimi 
dəyərləndirirdi: 


Hər qız ki ülumə etsə rəğbət, 
Axırda yəqin tapar səadət, 
Yox elmdən özgə bir şərafət, 
Elm ilədir iftixar, qızlar 

13, s.20]. 

Bu əsərdəki “indi elm zamanıdır”, “elmsiz insanın işi yamandır”, “hər nə varsa, 
elmdə var”, “insan elmlə zülmətdən kənar olar”, “insan elmlə səadət tapar”, “elmdən 
yüksək şərafət yoxdur”, “iftixar elm ilədir” fikirləri ila Məhəmməd Tağı Sidqi 
uşaqların mənəvi baxımdan inkişaf və zənginləşməsində əhəmiyyətli rol oynamışdır. 

M.T.Sidqinin uşaq ədəbiyyatı irsi tədris olunarkən onun oğluna yazdığı 
“Məhəmmədəliyə nəsihət” əsəri də unudulmamalıdır. Müəllif övladına müraciət 


edərək bütün vətən övladlarına ürəyindən keçən xoş arzularını bildirir. Həmin 

müraciətdə də elmə, ədəb və tərbiyəyə, dərsə düzgün münasibət formalaşdırılır, 
uşaqları vaxtlarını boş keçirməməyə, ondan səmərəli istifadə edərək yazıb-oxumaqla 
məşğul olmağa çağırır: 


Yetişibdir zamani-elmü ədəb, 

Mənzilin eylə guşeyi-məktəb. 

Dəmbədəm məktəb ilə ol dəmsaz, 

Qış, həm yaz həm oxu, həm yaz 

[3, s.21]. 
Məhəmməd Tağı Sidqi “Məhəmmədəliyə nəsihət” əsərində elmin bütün dünyanı 

abad etməsindən, onun insanı cəhalətdən qurtaran ən dəyərli bir vasitə olmasından 
danışaraq uşaqların bu istiqamətdə çalışmasını arzulayır: 


Dinü dünyanı elm edir abad, 
Özünü eylə cəhldən azad. 
Ruzigarın keçirmə qəflətlə, 
Elm təhsil elə diqqətlə 

13, s.21]. 

Əsərdəki əsas ideya budur: “Dini də, dünyanı da abad edən elmdir”, “elm insanı 
cəhalətdən azad edir”. Tədris prosesində diqqəti bu ideyalara çəkmək məqsədəuyğun 
hesab edilir. 

Nasir Naxçıvanda yeni tipli məktəbin formalaşması naminə gərgin çalışdığı 
kimi, o zaman məktəb üçün zəruri olan dərslik və dərs vəsaitlərinin, tədris üçün 
mətnlərin hazırlanması prosesinə də diqqət edirdi. Onun əsərləri əməksevərliyin, 
zəhmətkeşliyin təbliğində böyük əhəmiyyətə malikdir. Şair əsərlərində uşaqların 
ustadlarını da unutmamasını, onlara ehtiramla yanaşmasını tərbiyə edir, məktəblilərin 
təlim-tərbiyəsində müəllimlərin rolunu qiymətləndirir. O, “Məktəbdə” adlı şerində 
məktəbin bir xoşbəxtlik ocağı olduğunu, insaniyyətin ən mühüm əlamətlərinin 
məktəbdən başlandığını göstərir. 

Əsərləri ilə uşaqların şüurunda vətəndaşlıq və vətənpərvərlik hissi oyadan, gənc 
nəslin gələcəyinin elm, mərifət və tərbiyə ilə bağlılığını düşünən M.T.Sidqinin uşaq 
ədəbiyyatı mövzusundakı əsərləri öyrədilərkən onun məktəbin, elmin əhəmiyyətindən 
bəhs etməsi xüsusi olaraq vurğulanmalıdır. Maarifpərvər şairin uşaq əsərləri 
Azərbaycanda yeni üsullu məktəblərin fəaliyyəti dövründə yazılmışdır. Onun bu 

əsərləri müəllifinin pedaqoji fikirləri ilə yaradıcılığının bir-birini tamamlamasını 
göstərir. 

Məhəmməd Tağı Sidqinin yaradıcılığında elm, məktəb və tərbiyə mövzusu 
qabarıq şəkildə əks olunur. Bədii əsərlərində həmin mövzudakı fikirlər fəlsəfi xarakter 
daşıyır. Ədibin pedaqoq olması bədii əsərlərinin mövzu-ideya istiqamətinə mühüm 
təsir göstərmişdir. “Maarifçi şair və yazıçı olmaqla yanaşı, M.T.Sidqi həm də tanınmış 
alim-pedaqoq, əxlaq nəzəriyyəçisi və görkəmli məktəbşünasdır” 11, s.141. Onun 
əsərlərinin əsas ideyasını təlim-tərbiyə məsələlərində əsas yer tutan xüsusiyyətlərin 
təbliği təşkil edir. 


Nəticə / Conclusion 


Məhəmməd Tağı Sidqinin maarif¢i-realist ədəbiyyatın yaranmasında iştirakı və əsl 
xalq müəllimi kimi fəaliyyəti Azərbaycanın təhsil tarixində parlaq səhifələrdəndir. 
Onun yaradıcılığında uşaqlar üçün çox sayda mövzular əks olunsa da, məktəb, təhsil 
və elmə çağırış əsas yerdə dayanır. 

Beləliklə, maarifçi şairin nəzm əsərləri təsdiq edir ki, XTX yüzilin sonu, XX 
yüzilin əvvəlində uşaq poeziyası maarifçi şeirə daha çox yer verən ədəbi qaynaq kimi 
maraqlıdır və bu mənbənin tədrisi böyük tərbiyəvi əhəmiyyətə malikdir. 

